
20 гадоў 
«Ванкарэму НікіфаровічУу 


У лістападзе спаўняецца 70 гадоў 


беларускаму літаратуразнаўцу, 
перакладчыку, сцэнарысту, сябру Саюза 
беларускіх пісьменнікаў і Беларускага 
ПЭН-цэнтра, аўтару кніг “Усяму свету - 
свой дар”, “Дарогі ў шырокі свет”, сябру 
Вялікай Рады МГА “ЗБС “Бацькаўшчына” 
Ванкарэму Нікіфаровічу (Чыкага, ЗША). 
Управа МГА “ЗБС “Бацькаўшчына” 
віншуе шаноўнага спадара Нікіфаровіча і 

зычыць здароўя і поспехаў. 
Управа 


МГА “ЗБС “Бацькаўшчына” 
А-а -) 


ВІНШУЕМ З ЎГОДКАМІ СЛУЦКАГА ПАЎСТАННЯ! 


Шаноўныя суродзічы! Дзе б лёс ні наканаваў апынуцца сапраўднаму беларусу, ён 
заўжды трымаецца роднай мовы і памятае самыя славутыя даты сваёй Айчыны. Да такіх 
высокіх і годных падзей адносіцца дзень пачатку Слуцкага збройнага чыну - спробы 
адданых беларусаў адстаяць незалежнасць Беларускай Народнай Рэспублікі. У лістапад- 
зе 1920 годапатрыёты Случчыны навекі паказалі, што мусіць рабіць сапраўдны сын сваёй: 
Радзімы ў цяжкі для яе час. Гэтыя падзеі скончыліся паражэннем, але пасялілі ў душах 
спадзяванне і сваім прыкладам выгадавалі ўжо многія пакаленні патрыётаў. Хай вечна 
жыве подзвіг герояў і нашая памяць пра іх! 


50 гадоў парафіі св. Кірылы Тураўскага ў Таронта 


Споўнілася 50 гадоў старэйшай 
беларускай праваслаўнай парафіі ў Канадзе 
св. Кірылы Тураўскага ў Таронта. Яна 
была закладзена ў 1954 г. паваеннай 
беларускай эміграцыяй як асяродак 
Беларускай праваслаўнай аўтакефальнай 
царквы на чужыне. З нагоды юбілею ў 
Таронта адбылося ўрачыстае пасяджэнне, 
у якім брала ўдзел старшыня Рады БНР 
Івонка Сурвілла, вернікі са старэйшай і 
новай эміграцыі, а таксама госця з Беларусі 
пісьменніца Вольга Іпатава. 

Пра сваю царкву беларускія 
паваенныя эмігранты пачалі клапаціцца 
адразу, як толькі напрыканцы 40-х гадоў 
прыехалі ў Канаду. Гэтую парафію заклалі 


тыя, хто закладаў Згуртаванне беларусаў. 


МГА «ЗБС 


Канады. Яны разумелі, што значыць 
духоўнае апірышча для народа і для 
нацыянальнай ідзі. Яны купілі будынак, 
самі зрабілі іканастас з ручнікамі і 
вышыванкамі, якія прывезлі з 

Бацькаўшчыны, аздобілі царкву. 
Першая багаслужба ў царкве св. 
Кірылы Тураўскага адбылася ?2 
кастрычніка 1954 г. у купленым на 
сабраныя сродкі Беларускім доме на вул. 
Дандас, 1000. Адпраўляў службу малады 
святар - айцец Міхась Мацукевіч, які ў 
будучыні стаў першаіерархам Беларускай 
аўтакефальнай царквы на эміграцыі і да 
апошніх сваіх дзён служыў у гэтай царкве. 
Паводле Радыё “Свабода” 


«БАЦЬКАЎШЧЫНА» 


ПАЧАЛАСЯ ПАДРЫХТОЎКА 


ДА ЧАЦВЁРТАГА З'ЕЗДА БЕЛАРУСАЎ СВЕТУ 


23 лістапада 2004 г. адбылося пасяд- 
жэнне Малой Рады МГА “ЗБС “Бацькаў- 
шчына”, на якім было прынятае рашэнне 
аб скліканні 16-17 ліпеня 2005 г. Чацвёр- 
тага з'езда беларусаў свету. На пасяджэнні 
абмеркаваныя прынцыповыя пытанні З'ез- 
да і абвешчаны пачатак працы па яго пад- 
рыхтоўцы. На З'ездзе чакаецца прысут- 
насць прадстаўнікоў беларускай дыяспа- 
ры з больш чым 25 краін свету. Месцам 
правядзення З'езда абраны горад Мінск. 

Абмеркаваўшы актуальныя пытанні 
беларускай сусветнай супольнасці, Малая 
Рада вызначыла асноўную тэму З'езда: 
“Дыяспара для Беларусі - Беларусь для 
дыяспары. Шляхі да кансалідацыі і раз- 
віцця нацыі”. У межах З'езда запланава- 
ны наступныя секцыі і круслыя ста- 
лы: 

1) Месца Беларусі ў Еўропе; 

2) Беларуская эміграцыя: зме- 
на пакаленняў; 

3) Роля беларускай дыяспары 
ў дэмакратычных пераўтварэннях 
у Беларусі; 

4) Перспектывы эканамічнага 
супрацоўніцтва: Беларусь - дыяс- 
пара; 

5) Культура і адукацыя. Хада 


нацыянальна-культурнага адраджэння. 
Рашэннем Малой Рады быў створа- 
ны Арганізацыйны камітэт па падрыхтоў- 
цы і правядзенні Чацвёртага з'езда бела- 
русаў свету. Старшынёй Аргкамітэта аб- 
раны прафесар Анатоль Грыцкевіч, сус- 
таршынямі: акадэмік Радзім Гарэцкі, док- 
тар Янка Запруднік, Старшыня Рады МГА 
“ЗБС “Бацькаўшчына” Алена Макоўская, 
сябры Управы МГА “ЗБС “Бацькаўшчы- 
на” Валеры Герасімаў і Барыс Стук.. 
Прызначаны каардынатары па пад- 
рыхтоўцы З'езда ў Польшчы, Расіі, Ук- 


раіне, Літве, Латвіі, Эстоніі, краінах Цэнт- 
ральнай і Заходняй Еўропы, Аўстраліі, 


ЗША, Канадзе. 
Старшыня Рады МГА “ЗБС “Бацькаў- 





шчына” Алена Макоўская пазнаёміла рад- 
цаў са справаздачай дзейнасці “Бацькаў- 
шчыны” за 2004 г. звярнуўшы ўвагу на 
такі важны аспект дзейнасці аб'яднання 
як прыцягненне ўвагі дзяржаўных орга- 
наў да праблемаў беларускай дыяспары. 
За межамі Беларусі пражывае больш 
за 3,5 млн. беларусаў (чвэрць беларускай 
нацыі), сярод іх вядомыя вучоныя, 
пісьменнікі, бізнесмены. За межамі Бела- 
русі яны стварылі актыўнае грамадскае 
жыццё. Дыяспара любога народа здоль- 
ная значна паўплываць на працэс развіцця 
сваёй Радзімы. У Беларусі гэты патэн- 
цыял практычна не выкарыстоўваецца. 
Больш за тое, бальшыня беларускіх ар- 
ганізацый адлучана ад грамадскага і куль- 
турнага працэсу на Радзіме. Выра- 
шэнню надзённых пытанняў замеж- 
най беларускай супольнасці, кансалі- 
дацыі намаганняў неабыякавых да 
лёсу сваёй культуры беларусаў і буд- 
зе прысвечаны чарговы Чацвёрты 
з'езд беларусаў свету. 
Інфармацыйны цэнтр 
МГА “ЗБС “Бацькаўшчына” 


Па заканчэнні Рады. Фота Алеся 
Станкевіча. 


2 НАВІНЫ 


МГА «ЗБС 


-- 


«БАЦЬКАУШЧЫНА» 


ГІТОРЫЯ З'ЕЗДАЎ БЕЛАРУСАЎ СВЕТУ 


Першы з'езд беларусаў свету адбыўся 
8-10 ліпеня 1993 г. у Мінску. Гэта быў 
самы вялікі З'езд па колькасці ўдзельнікаў, 
на ім панаваў настрой аптымізму і веры ў 
высокае і паспяховае Адраджэнне. 
Дзяржаўнымі тады былі бела-чырвона- 
белы сцяг і герб Пагоня.На З'ездзе 
працавалі 486 дэлегатаў з Англіі, 
Аргенціны, Аўстрыі, Аўстраліі, Бельгіі, 
Германіі, ЗША, Канады, Польшчы, 
Францыі, Чэхіі, Швейцарыі, Расіі, Украіны, 
Малдовы, Туркменіі, Казахстану, Кіргізіі, 
Узбекістана, Эстоніі, Літвы, Латвіі. 510 
дэлегатаў былі ад Беларусі, больш 200 
чалавек гасцей. 

На з'ездзе працавалі круглыя сталы 
“Беларуская дзяржаўнасць”, “Беларуская 
культура”, “Беларуская гаспадарка” і 
“Беларуская дыяспара”. Прэзідэнтам МГА 
“ЗБС “Бацькаўшчына” быў абраны 
акадэмік Радзім Гарэцкі, старшынёй Рады 
- Ганна Сурмач. (З заснавання МГА “ЗБС 
“Бацькаўшчына” ў 1989 г. і да 1993 г. 
прэзідэнтам быў Васіль Быкаў.) 

На Першым з'ездзе былі прынятыя 
гістарычныя выніковыя дакументы: 
“Дэкларацыя аб прынцыпах нацыянальнага 
дзяржаўнага будаўніцтва”, “Зварот да 
Парламента і Урада Рэспублікі Беларусь”, 
“Заява ўдзельнікаў Першага з'езда 
беларусаў свету па вайсковаму пытанню”, 
“Рэзалюцыя “Аб падтрымцы дзейнасці 
ЗБС “Бацькаўшчына”, “Пастанова аб Радзе 
прадпрымальнікаў”, “Рэзалюцыя аб 
падтрымцы Беларускай рэдакцыі Радыё 
“Свабода” і “Зварот да Вярхоўнага Савета 
Рэспублікі Беларусь “Аб устанаўленні 
мемарыяльнай дошкі на будынку, дзе была 
абвешчана Беларуская Народная 
Рэспубліка”. 

У “Звароце беларусаў замежжа, уд- 
зельнікаў Першага з'езду беларусаў све- 
ту” між іншага было напісана: “Беларускі 
народзе! Мы, твае сыны і дочкі, разнесе- 
ныя па цэлым шырокім свеце вятрамі ня- 
долі, што напаткала наш край, з'ехаліся з 
Поўначы і Паўдня, з Усходу і Захаду ў 
сталіцу суверэннай Беларускай Дзяржа- 
вы - Менск, каб удыхнуць гаючае павет- 
ра роднай зямлі, наталіць вочы лагоднымі 
беларускімі краявідамі, сустрэцца з да- 
рагімі сэрцу сваякамі і суродзічамі, адчуць 
цеплыню іхных душаў. У лучнасці з Баць- 
каўшчынай, гэтай жыватворнай духовай 
крыніцай, тоіцца сакрэт нашага супольна- 
га выжывання, вытрываласці да перамогі 
над усімі цяжкасцямі і перашкодамі на 


шляху да свабоды і дабрабыту.” 

Другі з'езд беларусаў свету адбыўся 
26-27 ліпеня 1997 г. у Мінску і меў назву 
“Праблемы захавання беларускай 
прысутнасці ў свеце”. На ім працавалі 123 
дэлегаты і 111 гасцей з Аўстраліі, Бельгіі, 
Вялікабрытаніі, Германіі, ЗША, Італіі, 
Канады, Кыргызстана, Латвіі, Літвы, 
Малдовы, Польшчы, Расіі, Украіны, 
Францыі, Чэхіі, Эстоніі, а таксама 64 
дэлегаты і 388 гасцей з Беларусі. Сярод 
гасцей былі прадстаўнікі дыпламатычнага 
корпуса, акрэдытаваныя ў Беларусі, 
прадстаўнікі Міністэрства культуры, 
Міністэрства адукацыі, Міністэрства 
замежных спраў, Дзяржаўнага камітэта па 
справах рэлігій і нацыянальнасцяў. На з'езд 
былі акрэдытаваны б3 прадстаўнікі прэсы. 

Прэзідэнтам ЗБС “Бацькаўшчына” 
быў абраны акадэмік Радзім Гарэцкі. 
старшынёй Рады - Ганна Сурмач. 
Выніковымі дакументамі З'езда былі: 
“Заява ўдзельнікаў Другога з'езда 
беларусаў свету”, “Рэзалюцыя аб дзейнасці 
Рады ЗБС “Бацькаўшчына” і “Рэзалюцыя 
аб сітуацыі вакол будынка Беларускага 
гуманітарнага ліцэя”. 

У “Заяве ўдзельнікаў Другога з'езда 
беларусаў свету” між іншага чытаем: “Мы, 


удзельнікі Другога сусветнага форуму бе-. 


ларусаў, якія сабраліся ў сталіцы Маці- 
краіны, горадзе Мінску, звяртаемся да усей 
беларускай нацыі, да ўладаў Беларусі, да 
кожнага нашага суродзіча, які жыве на 
Бацькаўшчыне, ці далёка ад яе. Прымаю- 
чы пад увагу інфармацыю, выкладзеную ў 
дакладах па асноўнай тэме З'езда “Праб- 
лемы захавання беларускай прысутнасці ў 
свеце”, у выступленнях удзельнікаў З'езда 
мы вымушаны адказна заявіць аб тым, 
што будучыня беларускай нацыі знаходз- 
іцца пад рэальнай пагрозаю... Шматлікія 
факты сведчаць і пра знішчэнне духоўна- 
га патэнцыялу нацыі. У занядбаны стан 
прыходзіць нацыянальная мова і культу- 
ра. Разбураецца створаны ў апошнія гады 
падмурак сістэмы нацыянальнай адукацыі 
ў краіне. Знішчаюцца нацыянальныя сродкі 
масавай інфармацыі, сістэма беларускага 
кнігадрукавання...” 

Трэці з'езд беларусаў свету пад на- 
звай “Беларусь і беларусы на мяжы тыся- 
чагоддзяў” адбыўся 5-6 ліпеня 2001 года 
ў Мінску. У ім бралі ўдзел: 139 дэлегатаў 
і 35 гасцей з 18 краін свету (ЗША, Кана- 
ды, Бельгіі, Аўстраліі, Англіі, Польшчы, 
Балтыйскіх краін, Расіі, Украіны, Казах- 


стана, Малдовы, Узбекістана і інш.), прад- 
стаўнікі 72 арганізацый беларускай ды- 
яспары, 144 дэлегаты і 157 гасцей з Бе- 
ларусі, прадстаўнікі дзяржаўных струк- 
тур (Міністэрства адукацыі, Міністэрства 
культуры, Дзяржкамітэта па справах 
рэлігій і нацыянальнасцяў, Мінгарвыкан- 
кама, Міністэрства юстыцыі), пасол ЗША 
і прадстаўнікі амбасадаў Украіны і Ар- 
меніі, прадстаўнікі міжнародных аргані- 
зацый АБСЕ і ААН. На з'езд былі акрэ- 
дытаваны 45 прадстаўнікоў прэсы. 

На з'ездзе працавалі секцыі 
“Беларуская дыяспара: праблемы і 
перспектывы”, “Беларуская навука, 
культура, літаратура і мастацтва на 
Радзіме і ў замежжы”, “Беларуская 
сусветная інфармацыйная прастора”. З'езд 
прыняў наступныя выніковыя дакументы 
“Пастанову аб падтрымцы Акта 
незалежнасці, прынятага Усебеларускім 
з'ездам 29 ліпеня 2000 г. у г. Мінску”, 
“Праграму “Замежная беларуская 
супольнасць у 21 стагоддзі (асноўныя 
дзеянні па кансалідацыі і дапамозе 
беларускай дыяспары да 2005 г.)”, 
“Дэкларацыю «Наш шлях: вартасці і 
мэты”, “Дэкларацыю “Беларуская 
дыяспара і свет”, “Рэзалюцыю аб дзейнасці 
МГА “ЗБС “Бацькаўшчына”, “Заяву аб 
беларускай мове”, “Рэзалюцыю “Аб 
падтрымцы МГА “ЗБС “Бацькаўшчына” 
і кансалідацыі беларускай дыяспары”. 

Нягледзячы на парады беларускіх 
абмасадаў у краінах былога СССР і рэ- 
камендацыі Дзяржкамітэта па справах 
рэлігій і нацыянальнасцяў не ехаць на 
з'езд, “Бацькаўшчына” сабрала пад сваім 
дахам 2/3 вылучаных дэлегатаў. Дух кан- 
структывізму, жаданне аб'яднацца дзеля 
вырашэння праблем нацыянальнага жыц- 
ця перамаглі. 

Адны з асноўных задач, якія ставіць 
перад Беларускай дзяржавай яе дыяспа- 
ра і якія закладзены ў прынятай на з'ез- 
дзе Праграме, - стварэнне Дзяржкамі- 
тэта па дыяспары, прынянце закона “Аб 
беларускай дыяспары”, абарона правоў 
беларускай нацыянальнай меншасці ў 
краінах яе пражывання праз заключэнне 
адпаведных міждзяржаўных пагадненняў. 

Прэзідэнтам Міжнароднага грамад- 
скага аб'яднання “Згуртаванне беларусаў 
свету “Бацькаўшчына” абраны прафесар 
Анатоль Грыцкевіч, старшынёй Рады - 
Алена Макоўская. 

Інфармацыйны цэнтр 


МГА “ЗБС “Бацькаўшчына” 


“Скарбы Літвінаў” 

Пры актыўнай арганізацыйнай падт- 
рымцы МГА “Згуртаванне беларусаў све- 
ту “Бацькаўшчына” выпушчаны 6-ты аль- 
бом гурта “Стары Ольса” пад назвай “Скар- 
бы Літвінаў”, прысвечаны беларускай му- 
зыцы і музыцы Еўропы, якая была папу- 
лярна на беларускіх землях у 10- 17 ста- 
годдзях. Альбом - вынік гадавой даслед- 


чыцкай і паўгадавой студыйнай працы... 


Альбом пабачыў свет дзякуючы падтрым- 


цы мецэнаткі з ЗША Ірэны Каляда- 
Смірноў. 

“Скарбы Літвінаў” - падвойны аль- 
бом, які падзелены храналагічна: першая 
частка прысвечана ранняму і сталаму Ся- 
рэднявеччу, другая - эпосе Рэнесансу і 
ранняму барока. Увесь матэрыял выкана- 
ны на рэстаўраваных і рэканструяваных 
беларускіх старадаўніх інструментах - 
дудах, жалейках, гуслях, свірэлях, варга- 
нах, ліры, лютні, тамбуры і рознага кштал- 
ту барабанах і бубнах. 


Ц 
У змесце - старадаўні беларускі 


фальклор, рыцарскія беларускія песні, 
творы беларускіх кампазітараў 16 - пач. 
17 ст., кампазіцыі са славутых зборнікаў 
беларускай прыдворнай музыкі - “По- 
лацкага сшытка” і “Віленскага сшытка”, 
ваярскі фальклор Вялікага княства Літоў- 
скага, а таксама папулярныя ў ВКЛ еў- 
рапейскія мелодыі і танцы. 
Інфармацыйны цэнтр 
МГА “ЗБС “Бацькаўшчына” 


Б ЕЛАР У СКА Е 


П Ы ТА НН ЁЕ У 


Закон аб нацыянальных і этнічных меншасцях 


ўр Ў Ў 


Адносіны да беларушчыны ў Польш- 
чы паказаў закон аб нацыянальных і этн- 
ічных меншасцях, прыняты польскім Сей- 
мам 4 лістапада. Адзіная карысць ад тако- 
га закону, што юрыдычна прызнаецца існа- 
ванне ў Польшчы беларускай меншасці. 
Праект сучаснага закону праваляўся ў - 
сеймавых канцылярыях каля 12-ці гадоў. 
Прапіхваў яго незабыўны Яцак Курань, бяс- 
сільны пад сцяною польскага нацыяналіз- 
му. Талерантнасць палякаў аказалася са- 
махвальствам, яны папраўдзе саштурхоўва- 
юць у беларускае гета, у ізаляцыю. Сей- 
мам пастаноўлена наступнае: ва ўстановах 
польскіх дазваляецца гаварыць і пісаць 
выключна па-польску (забарона моў на- 
цыянальных меншасцяў ва ўправах раёнаў, 
дзе жыве меншасць). 

“Ніва”. 2004. 21 ліст. 


Ў ЧЕ Ж 


Нельга будзе карыстацца дапаможнай 
мовай ва ўправах гмінаў (сельсаветаў), у 
якіх пражывае нацыянальная меншасць. 
Толькі ў некаторых месцах Польшчы можна 
будзе сустрэць двухмоўныя шыльды. 
Дэпутаты Сейма выдалілі з закона аб 
нацыянальных меншасцях запіс, які 
дазваляў самаўрадам увядзенне ў справы 
другой дзяржаўнай мовы, мовы 
нацыянальнай меншасці, якая жыве ў 
дадзенай гміне. Большасць дэпутатаў 
упэўнены, што ўзровень аховы спраў 
меншасці ў Польшчы ўзоравы і без таго 
зацвярджэння. У праекце было напісана, 
што двухмоўе ва ўстановах і двухмоўныя 
шыльды будуць дазволены ў гмінах, дзе 
колькасць меншасці складае 8 працэнтаў. 
Сейм прыняў закон у рэдакцыі, дзе такі 
дазвол будзе толькі ў. гмінах з 50 
працэнтамі меншасці. Такім чынам, 
дазволена двухмоўе толькі ў 5 гмінах - 4 
беларускіх і 1 літоўскай. 

“Кгесгрозроййа”. 2004. 5 ліст. 


Ж.Я. 


На ўліцах Бельска-Падляшскага не 
будуць вісець шыльды з назвамі вуліц на 
беларускай і ўкраінскай мовах. Нацыяналь- 
ныя меншасці не могуць спадзявацца на 
тое, што будуць абслужаны чыноўнікамі 
на іх роднай мове. Гэта ўсё вынікі Закону 
аб нацыянальных меншасцях, прыняты 
Сеймам. 

Вядома, што ўзровень дэмакратыі вы- 
мяраецца правамі нацыянальных меншас- 
цяў, - каментуе Ярэк, 32-гадовы жыхар 
Бельска, які атаясамлівае сябе з беларус- 
кай меншасцю. - Нават на недэмакратыч- 
най Беларусі ў месцах, дзе палякі склада- 
юць меншасць, вісяць шыльды на польскай 
мовей. Польшча не еўрапейская? 

Падобную думку маюць і іншыя прад- 
стаўнікі беларускай і ўкраінскай меншас- 


-” 


цяў. 
“Сагеіа У зроісгеўпа”. 2004. 9 ліст. 


ка 


Тадэвуш Гавін, які 10 гадоў быў лідэ- 


рам польскай меншасці на Беларусі, ад- 
моўна ацаніў тое, што меншасці ў 
Польшчы не змогуць выкарыстоўваць ва 
ўстановах уласную мову як дапаможную. 
“Моцная дэмакратычная дзяржава паві- 
нна дбаць аб сваіх меншасцях”, - паве- 
даміў “Кадіо ВіаІузіоК” Тадэвуш Гавін. 
На яго думку, такое рашэнне польскага 
Сейма можа быць выкарыстана бела- 
рускімі ўладамі. Могуць знікнуць шыль- 
ды з польскімі назвамі вуліц у некато- 
рых мясцовасцях Беларусі. 

“Кааіо Віаіузіоё”. 2004. 5 траўня 


ЬЯ. 


Дзеля рэалізацыі кожнай палітыкі, 
нават найбольш слушнай, патрэбны не- 
абходныя прылады. Польскія палітыкі 
ўжо цэлыя гады шмат гавораць пра 
польскую ўсходнюю палітыку. Апошнім 
часам прадстаўляюць яе нават як аснову 
палітыкі Еўрапейскага Саюза ў дачыненні 
да ўсходніх суседзяў. Асабліва шмат мес- 
ца гэтаму пытанню прысвячаецца цяпер 
- пасля непрызнанага Еўропай рэферэн- 
думу ў Беларусі ды пасля выклікаючых 
падобныя сумневы выбараў ва Украіне. 
Узнікае тады пытанне: ці Еўрасаюз можа 
ўвогуле ўплываць на падзеі ў гэтых краі- 
нах, прычыняцца да іх дэмакратызацыі 
ды спыняць аўтарытарныя неасавецкія 
тэндэнцыі? - піша Антоні Падольскі, 
праграмны дырэктар Цэнтра міжнарод- 
ных адносінаў, былы віцэ-міністр унут- 
раных спраў і адміністрацыі. 


Польшча на словах рашуча выказ-: 


ваецца за актыўную палітыку Еўрасаюза 
за ракой Буг, імкнецца нават узяць на 
сябе ролю вызначальніка гэтай палітыкі. 
Шкада толькі, што ў такой сітуацыі 
Польшча сама адмаўляецца ад дзвюх маг- 
чымасцяў, пры дапамозе якіх магла б 
пазітыўна ўплываць на хаду падзеяў, асаб- 
ліва ў Беларусі. Цяжка зрабіць лепшы 
падарунак Лукашэнку, чым той, які ня- 
даўна даў яму польскі парламент, выкід- 
ваючы з Закону аб нацыянальных мен- 
шасцях запіс, які дазваляў карыстацца 
мовамі меншасцяў ва ўстановах і мясцо- 
вых назвах. Цяжка - таму што ў такой 
сітуацыі польская Беласточчына не ста- 
нецца свайго роду выставачным акном 
беларусаў у аб'яднанай Еўропе. 

Ці сапраўды трэба баяцца, што па- 
шырэнне правоў беларусаў у Польшчы 
можа пагражаць у будучыні стратай гэ- 
тых тэрыторыяў на карысць Беларусі? 
Ці, хутчэй за ўсё, гэта ўлады ў Мінску 
павінны баяцца прыкладу з-за ракі Буг, 
калі б на Беласточчыне беларуская мова 
і культура мелі лепшыя магчымасці раз- 
віцця, чым па другі бок мяжы? У спалу- 
чэнні з несумненна лепшай эканамічнай 
сітуацыяй Польшчы, стварала б гэта 
Лукашэнку прапагандысцкае выбуховае 
рэчыва - падобнае да таго, якім у часы 
камунізму быў Заходні Берлін і ФРГ для 
жыхароў ГДР. 

“багега М урогтсга”. 2004. 17 ліст. 


ПОЛЬШЧЫ с 


Беластоцкая “Ніва” 

На мінулым тыдні раённая пракура- 
тура Беласток- Поўдзень паклікала ў ролі 
падазроных пяць членаў уравы паграм- 
най рады тыднёвіка “Ніва” папярэдняга 
склікання. Такім чынам, спісак падазро- 
ных у злачынстве парушэння законаў аб 
бухгалтарстве дасягнуў адзінаццаці чала- 
век. Справу вядзе пракурор Анджэй Ас- 
тапа. Калі такім тэмпам пракуроры ды 
іншыя службы будуць працаваць, неўза- 
баве абвінавачваць стануць таксама чыта- 
чоў нашага тыднёвіка. Судовы працэс 
трэба будзе праводзіць сама менш на ста- 
дыёне. 

Хаця яшчэ далёка да стану-ідэалу 
канца трыццатых гадоў, калі кожны бела- 
рус быў падазроны, але ўсё ідзе ў гэтым 
напрамку. Чэкісты, паліцыянты, функцы- 
янеры НІК, пракуроры - усе яны выкон- 
ваюць працу, за якую плацяць таксама 
беларусы са сваіх падаткаў. Выконваючы 
сваю працу, цалкам згодна з законамі, 
могуць праследаваць грамадзян беларус- 
кай нацыянальнасці. Маральны і псіхіч-. 
ны тэрор - гэта адпаведныя тэрміны, якія 
адлюстроўваюць дзеянні ўлад у адносінах 
да беларускай інтэлігенцыі. Мы абараняць 
сваю годнасць можам толькі за кошт сваіх 
сродкаў і ў часе, у якім павінны праца- 
ваць або адпачываць. Яны - звычайна 
прыходзяць на працу. Супраць беларус- 
кай інтэлігенцыі вайну вядуць людзі, у 
руках якіх дзяржаўны апарат рэпрэсій. 
Вопыт гісторыі паказвае, што такая вай- 
на можа цягнуцца, пакуль будуць тут пра- 
явы беларускага нацыянальнага жыцця. Не 
стане справы , Нівы”, прыдумаюць нешта 
іншае... 

Я.Мірановіч. “Ніва”. 2004. 21 ліст. 


Новыя экзамены 
на атэстат сталасці 


Новыя экзамены на атэстат сталасці 
выклікаюць непакой сярод бацькоў вуч- 
няў. Раней маглі яны параіць сваім дзе- 
цям, як вучыцца да экзаменаў, што адк- 
рываюць дарогу ў дарослае жыццё. Зараз 
не ведаюць, што сказаць аб новай ,мату- 
ры”. Многія вучні комплекса школ з да- 
датковым навучаннем беларускай мове 
ў Гайнаўцы з'яўляюцца аптымістамі і ве- 
раць, што новыя матуральныя экзамены 
хутчэй адкрыюць ім дарогу ў вышэйшыя 
навучальныя ўстановы. Дырэкцыя і нас- 
таўнікі беларускай мовы перажываюць за 
экзамены па беларускай мове. Акруговая 
экзаменацыйная камісія ў Ломжы пакіну- 
ла настаўнікаў беларускай мовы без на- 
лежнай дапамогі ў падрыхтоўцы да пра- 
вядзення новых экзаменаў. Ускладняцца 
ўмовы здавання экзаменаў па беларускай 
і польскай мовах. Раней на напісанне твор- 
чай работы давалася вучням 5 гадзін. За- 
раз за 2 гадзіны трэба будзе напісаць твор- 
чую работу і адказаць на пытанні да тэк- 
сту. Вусныя ўнутраныя экзамены на атэс- 
тат сталасці распачнуцца 18 красавіка. 
Пісьмовыя экзамены будуць праводзіцца 
ў маі. 

“Ніва”. 2004. 21 ліст. 


а анна а-а 


НЕ ПАЛЕМІКА, А ЧУЖЫЯ СПРАВЫ 


У бюлетэні “Беларусы ў свеце” Ме 5 
за травень 2004 г. быў змешчаны арты- 
кул “Дзесяцігадовы рубеж “Праменя”, 
аўтар Янка Петрыковіч. Хацелася б па- 
поўніць гэты артыкул новай інфармацы- 
Яй. у 

Рэдактар газеты “Прамень” Лявон 
Шакавец і Валянціна Піскунова запісалі 
на свой рахунак заслугі Міністэрства 
замежных спраў Рэспублікі Беларусь, 
Пасольства Рэспублікі Беларусь у Латвіі 
і нават Міністэрства культуры, Міністэр- 
ства адукацыі і Міністэрства друку Рэс- 
публікі Беларусь, не гаворачы аб белару- 
сах Латвіі. 

У публікацыі Лявона Шакаўца “Па 
слядах падзей” (газета “Голас Радзімы”, 
2004, 22 красавіка, с. 23) адзначана: “ініцы- 
ятыву выдання газеты “Прамень” узяла 
на сябе тады яшчэ малавядомая суполка 
“Прамень” і шчырая беларуска, дырэктар 
фірмы Валянціна Піскунова. Яна прапа- 
навала мне ўзначаліць рабочую групу, 
якая ў кароткі тэрмін правяла вялікую 
арганізацыйную работу, звязаную з пад- 
рыхтоўкай і выданнем першага нумару”. 

Паважаныя, Таварыства беларускай 
мовы (ТБМ) “Прамень” было заснавана 
5.10.90 г. у Рызе як рэгіянальная аргані- 


зацыя ТБМ Беларусі. Першы год старшы- 
нёй таварыства працавала Валянціна 
Кліменка. З 1991 па 1996 год уключна стар- 
шынёй таварыства працаваў Алесь Кар- 
повіч, пры якім таварыства было зарэгіст- 
равана ў Міністэрстве юстыцыі Латвіі, быў 
створаны гурт беларускай народнай песні 
“Надзея”. На 2-й канферэнцыі беларусаў 
Латвіі (27.05.94) было прынята рашэнне 
аб выданні газеты беларусаў Латвіі, што 
было даручана Таварыству “Прамень”. 
23.11.94 штомесячная газета “Прамень” 
была зарэгістравана ў Міністэрстве юсты- 
цыі Латвіі (рэгістрацыйнае пасведчанне Ме 
1596). Набор, вёрстка і друкаванне право- 
дзілася ў а/т “Прэсэс камс” у Рызе. Ты- 
раж газеты быў у той час 3000 асобнікаў. 

Ля вытокаў выдання газеты ў той час 
знаходзіліся: старшыня Таварыства “Пра- 
мень” Алесь Карповіч, рэдактар газеты 
Лявон Шакавец, першы пасол Рэспублікі 
Беларусь у Латвіі Валянцін Вялічка і пер- 
шы прэзідэнт Асацыяцыі прадпрымальні- 
каў беларусаў Латвіі “Беларускі шлях” 
Янка Кабановіч. Прэзентацыя газеты ад- 
былася ў Пасольстве Рэспубліцы Беларусь 
у Латвіі. 

Дапамогу ў выданні газеты таксама ака- 
залі сябры таварыства А.Сцяпанава, 


Л.Міронава, В.Зайцава, В.Трафімчык, 
В.Салдатаў, М. Буры, В.Піскунова, 
А.Красько і Латвійскі фонд беларускай 
культуры (25.09.95 - 30.10.99). Газета вы- 
ходзіла штомесячна, прадавалася ў кіёс- 


сках Рыгі і раённых гарадах Латвіі і ў г. 


Мінску. Перавозку газет у г. Дзвінск і г. 
Мінск і прывозку паперы, на выданне 
газеты з Беларусі, ажыццяўляў Янка 
Кабановіч. 

Падпіска на газету дзейнічала ў 1995 
-- 1996 г. Пасля 1998 года выданнем га- 
зеты займалася іншае кіраўніцтва Тава- 
рыства “Прамень”, спачатку Мікола 
Буры, а зараз Валянціна Піскунова. За 
гэты час былі зменены нацыянальныя 
сімвалы ў газеце на савецкія. Тыраж га- 
зеты зменшыўся да 1000 асобнікаў. Са 
штомесячнай газета стала выдавацца 
адзін раз у два месяцы ці раз у квартал. 


. Вялікая частка матэрыялаў друкуецца на 


рускай мове і без аўтарства. 

А таксама мы не ведалі, што выпус- 
кам газеты “Прамень” займаецца старшы- 
ня суполкі з Эстоніі спадарыня Ніна Са- 
вінава. 

Ян Марцінкевіч, 
Латвія 


НАШАЯ ГІС ТО РЫ Я 


ЛІСТАПАД У ГІСТОРЫІ БЕЛАРУСІ 


485 гадоў таму (1519 г.) скончана па- 
будова Барысаглебскай царквы ў Наваг- 
рудку, помніка архітэктуры готыкі. 

425 гадоў таму (1579 г.) адбылося 
пераўтварэнне Віленскай езуіцкай акадэміі 
ў Віленскі універсітэт - першы універсі- 
тэт ва Усходняй Еўропе. 

305 гадоў таму (1699 г.) пачалася 
выдавецкая дзейнасць ў Амстэрдаме бе- 
ларускага кнігавыдаўца і асветніка Іллі 
Капіевіча. 

220 гадоў таму (1784 г.) нарадзіўся 
Тэадор Нарбут, гісторык і археолаг, аў- 
тар “Гісторыі літоўскага народа”. 

220 гадоў таму (1784 г.) нарадзіўся 
З.Даленга-Хадакоўскі, славяназнаўца, ар- 
хеолаг, фалькларыст і этнограф. 

120 гадоў таму (1884 г.) нарадзіўся 
Язэп Лёсік, выдатны грамадскі і палітыч- 
ны дзеяч, мовазнавец, пісьменнік, педагог, 
адзін з лідэраў Беларускай сацыялістыч- 
най грамады, рэдагаваў газету “Вольная 
Беларусь”. Адзін з ініцыятараў абвяшчэн- 
ня незалежнасці БНР. Аўтар “Практыч- 
най граматыкі беларускай мовы”. Заката- 
ваны НКВД. 

90 гадоў таму (1914 г.) нарадзіўся 
айцец Часлаў Сіповіч. Пасля Другой сус- 
ветнай вайны жыў у Лондане, дзе быў 
ініцыятарам і заснавальнікам Беларуска- 
га дома айцоў марыянаў. Памёр 4.10.1981 
г. у Лондане, пахаваны на могілках св. 
Панкрата. 

75 гадоў таму (1929 г.) нарадзіўся 
Сяргей Карніловіч, выпускнік Гімназіі імя 
Янкі Купалы ў Віндышбергердорфе (Ня- 
меччына). З 1949 г. жыў у эміграцыі ў К- 


ліўлендзе (ЗША). Адзін з самых актыў- 
ных арганізатараў беларускага грамадска- 
рэлігійнага жыцця ў гэтым горадзе, арга- 
нізатар Беларуска- Амерыканскага грамад- 
скага цэнтра “Полацак”, старшынёй быў 
якога 18 гадоў. Памёр 29.10.1993 г. 

75 гадоў таму (1929 г.) нарадзіўся Яша 
Бурш, беларускі паэт, мастак, жыве і пра- 
цуе ў Варшаве. 

55 гадоў таму (1949 г.) у лагеры Тай- 
шэт Іркуцкай вобласці памёр кс. Адам 
Станкевіч - святар, палітычны, рэлігійна- 
культурны дзеяч. Нарадзіўся ў 1892 г., 
у 1914 г. скончыў Віленскую каталіцкую 
семінарыю. Як адзін з першых ксяндзоў 
стаў ужываць беларускую мову ў набажэн- 
ствах. У 1922 г. быў абраны паслом 
у польскі Сойм. Быў ініцыятарам, кіраўн- 
іком многіх беларускіх арганізацыяў, аў- 
тарам публікацыяў. Праследаваны 
польскімі ўладамі. Нямецкую акупацыю 
перажыў у Вільні, трымаючыся здаля ад 
акупацыйных уладаў. У 1944 г. не падаў- 
ся ў эміграцыю, быў арыштаваны савецкімі 
ўладамі. 

55 гадоў таму (1949 г.) у Германіі была 
адноўленая дзейнасць Беларускай аўтаке- 
фальнай праваслаўнай царквы. У тым жа 
годзе адбылося пасвячэнне іераманаха 
Васіля (Тамашчыка) у біскупы у Розен- 
гейме (Германія). 

50 гадоў таму (1954 г.) адкрыўся Бе- 
ларускі народны дом у Манчэсцеры, Анг- 
лія. У тым жа годзе адбылося ўрачыстае 
высвячэнне Сабору Кірылы Тураўскага 
БАПЦ і беларускага грамадскага цэнтра ў 
Таронта. 


45 гадоў таму (1959 г.) у Нью-Ёрку 
памёр беларускі грамадскі дзеяч Аляк- 
сандр Орса. 

40 гадоў таму, у лістападзе 1964 г., 
старшыня бельскага аддзела Беларуска- 
га таварыства У.Раеўскі і сакратар адд- 
зела Я.Шурбак распрацавалі план арган- 
ізавання беларускага хору пры Бельскім 
доме культуры (Беласточчына, Польшча). 
Першы канцэрт калектыў даў у Райску. 
А месцам першага фэста была Орля. 

35 гадоў таму (1969 г.) адбылося 
высвячэнне і афіцыйнае адкрыццё Бела- 
рускага дома ў Брэдфардзе (Англія). 

30 гадоў таму (1974 г.) у Таронта 
(Канада) выйшаў першы нумар часопіса 
беларускіх ветэранаў “Зважай” пад рэ- 
дакцыяй Кастуся Акулы. У тым жа год- 
зе пабачыў свет першы нумар царкоўна- 
грамадскага часопіса праваслаўных бе- 
ларусаў у Вялікабрытаніі “Званіца” пад 
рэдакцыяй Юркі Весялкоўскага. 

Паволе “Сгазорі5”. 2004. Ме11; 
“Ніва”. 2004. 21 ліст.; 
М.Панькоў “Хроніка беларускага 
жыцця на чужыне” 





аа анна С анна... Ю 


Нью-Ёрк, ЗША 


Напрыканцы кастрычніка ў Нью- 
Ёркскім АРОВ-Парку адбылася вялікая 
беларуская ўрачыстаць. Айцец Ігар 
Якунін з Кафедральнага сабору святога 
Кірылы Тураўскага БАПЦ у Брукліне 
ўпершыню асвяціў помнік Янку Купалу. 
Ва ўрачыстасці бралі ўдзел А.Шуке- 
лойць, Ю. Васілеўскі, Р.Гарошка ды 
іншыя прадстаўнікі беларускай дыяспа- 
ры Нью-Ёрку. Нагадаем, што помнік 
Янку Купалу быў пастаўлены ў АРОВ- 
Парку ў 1973 годзе. 

Інфармацыйны цэнтр 
МГА “ЗБС “Бацькаўшчына” 


У Нью-Ёрку адбылося пасяджэнне 
Прэзідыума Рады БНР. Старшыня Рады 
[вонка Сурвілла, а таксама сябры Рады 
Ала Орса-Рамана, Янка Запруднік, Вячка 
Станкевіч і іншыя распавялі пра кантакты 
з амерыканскімі і еўрапейскімі палітыкамі 
што да рэферэндуму і выбараў у Беларусі, 
вынікі якіх Радай не лічацца за 
легітымныя. 

Адным з галоўных пытанняў быў 
“Акт аб дэмакратыі”, які нядаўна быў 
прыняты Кангрэсам і падпісаны 
прэзідэнтам ЗША. Сябры Рады БНР, 
лідэры беларускіх арганізацый у ЗША 
выступілі як актыўныя лабісты гэтага 
дакумента, скарыстоўваючы свае 
кантакты як з кангрэсменамі, гэтак і з 
прадстаўнікамі Белага дома. 

Старшыня Рады БНР Івонка 
Сурвілла нагадала, што Рада прынцыпова 
не карыстаецца матэрыяльнай 
падтрымкай ніякіх дзяржаўных устаноў 
якіх бы ні было краінаў, каб не быць ад 
іх залежнай. Гэтак было раней, гэтак будзе 
і надалей, - адзначыла спадарыня 
Сурвілла. Ў 
кхечо.гагат.0та 


Нью-Ёрк, ЗША 


Літаратурная прэмія імя Янкі 
Юхнаўца была заснавана ў сакавіку 2004 
году, каб ушанаваць памяць выбітнага 
пісьменніка-эмігранта ды спрыяць 
развіццю літаратуры. На атрыманне прэміі 
падалі свае творы 14 аўтараў з Беларусі, 
Канады, Чэхіі, Эстоніі. Сярод іх як 
пачаткоўцы, гэтак і знаныя майстры 
слова, навукоўцы. На разгляд былі 
пададзены празаічныя і паэтычныя працы, 
а таксама навуковыя даследаванні. У 
выніку галасавання Першую літаратурную 
прэмію імя Янкі Юхнаўца атрымаў Макс 
Шчур за раман “Там, дзе нас няма”. Раман 
пакуль не апублікаваны і быў дасланы 
на конкурс у рукапісе. Яму аддалі 
першынство трое сяброў Прэміяльнага 
камітэта. 

Паводле «лож. Кпійі.сот і 
пес5.акасіга.ру 


Рыга, Латвія 


Выстава беларускіх мастакоў, якая 
днямі адкрылася ў Доме Рэйтэрна, стане 


адметнай старонкай у культурным жыцці 
латвійскай сталіцы. Галоўная яе 
асаблівасць - нацыянальны 
каларыт. Экспануюцца на выставе 
працы адзінаццаці беларускіх 
мастакоў - Вячкі Целеша, Васіля 
Малышчыца, Ганны Пейпіні, 
Ларысы Лойкі, Алены Раманоўскай, 
Анатоля Ермаковіча, Тамары 
Насенкі, Георгія Насенкі, 
Кацярыны Вольскай, Алены 
Лаўрыновіч, Мікалая Журовіча. 
Усе яны - сябры латвійскай 
суполкі Аб'яднання мастакоў- 
беларусаў Балтыі “Маю гонар”, 
адзінай нацыянальнай супольнасці 


мастакоў у Латвіі. З часу заснавання і да 


сённяшніх дзён ёю кіруе мастак Вячка 


“Целеш, адзін з арганізатараў гэтага 


мерапрыемства. 

Выстава выклікала цікавасць не 
толькі беларусаў. Далучыцца да 
беларускага мастацтва прыйшлі рыжане 
самых розных нацыянальнасцяў. Павітаць 
беларускіх мастакоў прыйшлі не толькі 
землякі, але і калегі-мастакі, прадстаўнікі 
творчай інтэлігенцыі Рыгі, нацыянальных 
культурных арганізацый сталіцы. 
Сімвалічна і тое, што чарговая (ужо 
чацвёртая па ліку) выстава аб'яднання ў 
Рызе зноў ладзілася ў Доме Рэйтэрна, у 
адным з самых знакавых “еўрапейскіх” 
месцаў латвійскай сталіцы. Дарэчы, 
пазнаёміцца з творчасцю сяброў 
аб'яднання “Маю гонар” сёлета маглі і 
іншыя еўрапейцы. У жніўні карціны 
беларускіх мастакоў пабывалі ў Празе, дзе 
падчас праграмы Першага з'езда беларусаў 
Еўропы экспанавалася і выстава 
некаторых сяброў аб'яднання. 

Цёплыя словы віншаванняў мастакам 
адрасавалі: старшыня Таварыства 


“Сьвітанак” Таццяна Казак і сябра Рады 


гэтай суполкі Наталля Цімаховіч, 
прафесар Ілга Апінэ, старшыня Асацыяцыі 
нацыянальна-культурных таварыстваў 
Латвіі прафесар Раффі Хараджанян, 
латышскія, украінскія, рускія, яўрэйскія 
“мастакі. 

Асаблівую душэўнасць імпрэзе надаў 
гурт беларускай песні “Світанак”. 
Самадзейныя артысты не толькі радавалі 
гасцей сваімі песнямі, але і шчодра 
дзяліліся сваёй энергіяй, удзячнасцю, 


жадаючы мастакам галоўнага - творчасці: 


і натхнення. На свяце выступілі і самыя 
юныя ўдзельніцы гурта - Людміла і Лаўра 
Ігнатавы. Абедзве дзяўчынкі - выхаванкі 
мастака Вячкі Целеша з мастацкай студыю 
“Вясёлка”. Студыя і зараз існуе пры школе, 
і, магчыма, праз нейкі час яе выхаванцы 
папоўняць шэрагі беларускіх мастакоў і, У 
прыватнасці, аб'яднання “Маю гонар”. 
Заўважым, што адзін з фундатараў 
выставы - прадпрымальнік Янка 
Кабановіч, досыць вядомы ў мастацкім 
асяроддзі мецэнат, прыйшоў на адкрыццё 
выставы разам са сваім сынам. 
Таццяна Касуха, 
сябра Латвійскага таварыства 
беларускай культуры “Сьвітанак” 


Падчас цырымоніі адкрыцця 
выставы. Фота Алены Капыціч. 


-- о . 

Рыга, Латвія 


18 лістапада беларусы Рыгі адзначалі 
адразу два святы: 84-я ўгодкі Слуцкага 
збройнага чыну ў Беларусі і 86-я ўгодкі 
абвяшчэння Незалежнасці Латвіі. Вечарына, 
прысвечаная гэтым датам, сабрала ў Дзень 
незалежнасці Латвійскай Рэспублікі ў Доме 
рыжскага Латышскага таварыства 
паўнюткую залу. Шаноўным госцем 
вечарыны быў паважаны беларусамі з 
многіх краінаў, у тым ліку і Латвіі, 
пісьменнік і гісторык Уладзімір Арлоў. 
Трэба адзначыць, што такое ўрачыстае 
святкаванне ўгодкаў Слуцкага паўстання 
ладзілася Латвійскім таварыствам 
беларускай культуры “Сьвітанак” 
упершыню і стала магчымым дзякуючы 
падтрымцы Латвійскага фонду грамадскай 
інтэграцыі праекта “Усведамленне 
беларусамі Латвіі сваіх гістарычных 
каранёў - аснова павышэння этнічнай 
самасвядомасці”. 

Дзякуючы спадару Арлову, госці 
вечарыны змаглі не толькі даведацца аб 
непасрэдных падзеях ў Беларусі 84 гады 
таму - змаганні случакоў за ідэалы 25 
Сакавіка ў лістападзе 1920 г. Госць з 
Мінску вельмі цікава распавядаў паводле 
сабраных ім звестак аб лёсах 8 адважных 
ваяроў. 

Шэраг патрыятычных песень 
падрыхтаваў да вечарыны вакальны гурт 
Таварыства “Сьвітанак”, які пачаў свята з 
выканання гімнаў: дзяржаўнага латвійскага 
і нашага “Магутны Божа”. Прагучалі два 
варыянты паэмы латышскага паэта Яніса 
Яўнсудрабіня “Каваль Калвіс”: на мове 
арыгінала і ў перакладзе на беларускую 
мову сябра нашага таварыства Наталлі 
Цімаховіч. У паэме распавядаецца аб 
барацьбе латышоў за незалежнасць сваёй 
краіны ў лістападзе 1919 года. 

Вялікую цікавасць гасцей святочнай 
вечарыны выклікала спецыяльна 
падрыхтаваная сябрам “Сьвітанка” Аленай 
Капыціч фотавыстава “Мая Радзіма - 
Латвія, мая Бацькаўшчына - Беларусь”. 
Алена нарадзілася і вырасла ў Рызе, 
скончыла беларускую нядзельную школу, 
з'яўляецца сябрам Рады таварыства і 
працуе фатографам. Ужо некалькі гадоў 
розныя перыядычныя выданні друкуюць 
матэр'ялы аб мерапрыемствах Таварыства 
“Сьвітанак”, аздобленыя фотаздымкамі 
Алены. На выставе экспанаваліся 


Э 

фатаграфічныя працы з маляўнічымі 
беларускімі краявідамі, партрэты сваякоў 
з Беларусі, а таксама зробленыя ў Латвіі, 
у тым ліку і фотарэпартажныя здымкі з 
вечарын нашага таварыства. Шмат 
фотаздымкаў Алены будзе змешчана ў 
рэкламным буклеце Таварыства 
“Сьвітанак”, падрыхтоўка якога зараз 


вядзецца. Пасля адкрыцця выставы Алена, 


атрымала запрашэнне пазней размясціць 
экспазіцыю на некалькі тыдняў ў 
выставачнай зале Дома Асацыяцыі 


нацыянальных культурных таварыстваў 


Латвіі. 

У рамках вечарыны адбылася таксама 
прэзентацыя новага зборніка цудоўных 
гістарычных апавяданняў і эсэ Уладзіме- 
ра Арлова “Каханак яе Вялікасці”, які 
пабачыў свет літаральна перад ад'ездам 
аўтара ў сталіцу Латвіі. Госці зноў, як і на 
папярэдняй вечарыне “Сьвітанка”, напры- 
канцы кастрычніка, мелі рэдкую для Латвіі 
магчымасць не толькі набыць новую ціка- 
вую беларускую кнігу, але і адначасова 
атрымаць аўтограф аўтара. Жадаючыя 
мелі таксама, як і на папярэдняй імпрэзе, 
магчымасць атрымаць лістападаўскія ну- 
мары беластоцкага штотыднёвіка “Ніва”, 
што дасылаюць у Таварыства “Сьвітанак” 
нашы сябры з Польшчы. Газета набывае 
ўсё большую папулярнасць сярод бела- 
русаў “Латвіі. І зусім нядоўга засталося 
чакаць рыжскім беларусам наступнай свя- 
точнай імпрэзы ў “Сьвітанку” - 8 студзе- 
ня адбудзецца святкаванне Каляд. Пад- 
рыхтоўка да свята ўжо пачалася. 

Таццяна Казак, 
старшыня Латвійскага таварыства 
беларускай культуры “Сьвітанак” 


Таццяна Казак і Уладзімір Арлоў. Фота 
Алены Капыціч. 





Рыга, Латвія 


Вечарынай латышскіх дайнаў і 
беларускіх народных песень сябры 
Латвійскага таварыства беларускай 


апошнія 


культуры “Сьвітанак” распачалі ў Рызе 
рэалізацыю вялікага праекта 
“Усведамленне беларусамі Латвіі сваіх 
гістарычных каранёў - аснова павышэння 
этнічнай самасвядомасці”. Праект знайшоў 
падтрымку ў Латвійскім Фондзе 
грамадскай інтэграцыі і Рыжскай думе. 

Галоўнай мэтай вечарыны было 
паказаць тое агульнае, што існуе ў 
беларускім і латышскім фальклоры. На 
пачатку вечарыны загучалі спецыяльна 
падрыхтаваныя Сільвіяй Браслыняй 
музычныя варыяцыі на тэмы беларускіх 
і латышскіх народных песень. У 
запоўненай вялікай зале было 
шмат гледачоў розных 
нацыянальнасцяў: палякаў, 
украінцаў, рускіх, яўрэяў ды 
іншых. 

Варта адзначыць, што ў 
некалькі гадоў 
арганізаваныя “Сьвітанкам” 
імпрэзы заўсёды збіраюць 
поўныя залы, прычым 
беларуская культура выклікае 
цікавасць у прадстаўнікоў вельмі 
розных нацыянальнасцяў, што 
жывуць у Латвіі. На вечарыне 
прысутнічалі прадстаўнікі 
Міністэрства культуры і 
Акадэміі навук Латвіі, латышскія 
пісьменнікі, у тым ліку старшыня Саюза 
пісьменнікаў Латвіі Яніс Юрканс, кіраўнікі 
суполак, аб'яднаных ў Асацыяцыю 
нацыянальных культурных таварыстваў 
Латвіі, у тым ліку старшыня асацыяцыі 
прафесар Рафі Хараджанян, і іншыя 
вядомыя і паважаныя ў Латвіі людзі. 

Арганізатары запрасілі гасцей не 
толькі пачуць народныя песні ў выкананні 
латышскіх фалькларыстаў і беларускага 
гурта “Сьвітанак”, дзіцячага ансамбля 
“Вавёрачка” Рыжскай беларускай асноўнай 
школы і студыі аўтэнтычнага фальклору 
“Ільінская пятніца”. У рамках вечарыны 
адбылася таксама прэзентацыя кнігі 
“Крывіцкія руны”, што пабачыла свет ў 
выдавецтве “Беларускі кнігазбор”, з 
удзелам яе ўкладальніка, госця з Мінска, 
беларускага паэта і перакладчыка з 
латышскай мовы, старшыні Таварыства 
“Беларусь- Латвія”, кавалера латвійскага 
“Ордэна трох зорак” Сяргея Панізніка. У 
кнізе сабраны творы і біяграфічныя 
дадзеныя больш як 20 беларускіх паэтаў 
і пісьменнікаў, што жылі ў Латвіі на 
працягу апошніх 80 гадоў. Аб двух з іх, 
беларускім паэце Пятры Саколе 
(Масальскім), які вельмі ўдала пераклаў 
на беларускую мову больш як 300 
латышскіх дайнаў (народных песень), і 
Сяргеі Сахараве, вядомым беларускім 
асветніку і збіральніку беларускага 
фальклору Латгаліі (Паўднёва- Усходняй 
Латвіі) распавядаў на вечарыне старшыня 
Аб'яднання мастакоў-беларусаў Балтыі 
“Маю гонар” Вячка Целеш. 

Спадар Вячка пазнаёміў прысутных 
з рэдкай кнігай, выдадзенай у 1939 г. у 
Латвіі Сяргеем Сахаравым, зборнікам 
беларускага фальклору Латгаліі. Госці 
вечарыны мелі таксама рэдкую магчымасць 


параўнаць, як гучаць на мове арыгінала і 
ў перакладзе на беларускую мову 
П.Сакола латышскія дайны. На беларускай 
мове іх вельмі артыстычна выконвала 
сябра “Сьвітанка” Таццяна Дробчык. 
Таццяна Казак, 
старшыня Латвійскага таварыства 
беларускай культуры “Сьвітанак” 


Беларускія народныя песні ў 
выкананні гурту таварыства 
“Сьвітанак”. Фота Алены Капыціч. 





Даўгаўпілс, Латвія 


Паступова здзяйсняюцца мары 
беларускіх настаўнікаў аб беларускай 
адукацыі ў школах Даўгаўпілса, дзе 
калісьці паспяхова працавала беларуская 
дзяржаўная гімназія, якая была адной з 


“лепшых навучальных устаноў тагачаснага 


Дзвінска (старая назва Даўгаўпілса). 
Даўгаўпілская 6-я сярэдняя школа імя 
Райніса мае даўнія традыцыі па выхаванні 
і адукайцыі дзяцей розных 
нацыянальнасцяў. У хуткім часе 
спаўняецца 730 гадоў з дня заснавання 
гэтай школы. У мінулым тут існаваў 
беларускі камплект. Тут, дарэчы, вучыўся 
знакаміты Яніс Райніс, абаронца інтарэсаў 
беларусаў на Латвійскай зямлі. 
Шаноўная спадарыня Ларыса 
Кажэўнікава, дырэктар школы, згадзілася 
ўвесці ў расклад школьных заняткаў 
беларускую мову па праграме “Адукацыя 
па інтарэсах”. Спадзяемся на падтрымку 
ў нашай нялёгкай настаўніцкай працы і з 
боку роднай Беларусі, і ў нашым горадзе 
сярод беларусаў-прадпрымальнікаў, 
беларусаў-мецэнатаў, зацікаўленых асоб. 
Просьба да беларусаў- 
прадпрымальнікаў! Шаноўныя суайчынікі! 
Давайце паспрабуем успомніць сваіх 
беларускіх настаунікаў, якія прывівалі Вам 
калісьці, у вашы школьныя гады, павагу 
да беларускай мовы і культуры. 
Спадзяемся, што мы знойдзем сярод Вас 
падтрымку не толькі духоўную, але і 
матэрыяльную: у набыцці падручнікаў, у 
арганізацыі паездак на этнічную радзіму і 
г. Д. 
Таццяна Бучэль, 
настаўніца 

Вільня, Літва 


Літоўскія студэнты ВНУ, што 
належаць да ліберальнай моладзі Літвы, 
арганізавалі перад Амбасадай Рэспублікі 
Беларусь у Літве пікет пратэсту супраць 
парушэнняў на выбарах уладнымі 
структурамі Беларусі. У пікеце 
ўдзельнічала каля 100 чалавек, у тым ліку 
і студэнты з Галандыі. Пікет доўжыўся З 
гадзіны і суправаджаўся выступленнямі 
супраць існуючага рэжыму ў Беларусі і 
крытычнымі плакатамі. 

Хведар Нюнька 


Познань, Польшча 


І0 студэнтаў з Беларускага 
гуманітарнага універсітэта, зачыненага 
ўладамі краіны, зможа вучыцца ў ВНУ 
Познані. Кіраўніцтва універсітэта імя 
Адама Міцкевіча прыняло такое рашэнне 
пасля кансультацыі з Міністэрствам 
адукацыі ды польскай амбасадай у Мінску. 
Прарэктар Казімеж Пшышчыпкоўскі 
мяркуе, што такая дапамога - гэта 
маральны абавязак палякаў, якія нейкі час 
таму назад таксама атрымлівалі дапамогу 
з Захаду. У Познані будуць вучыцца два 
студэнты паліталогіі ды адзін філасофіі. 
Астатнія 7 чалавек - гэта кандыдаты на 
факультэце псіхалогіі. Рашэнне, колькі з 
іх будзе прынятаы на будучым тыдні. 

“Кадаіо Ро!опіа”. 2004. 19 ліст. 


Беласток, Польшча 


Адзінае ў Польшчы праваслаўнае 
царкоўнае радыё “Огірочохіа”, якое 
дзейнічае ў Беластоку, хацела павялічыць 
геаграфію сваёй трансляцыі. На жаль, гэта 
не атрымалася, слухачы, напрыклад, 
Гарадка не здолеюць яго слухаць. 
Начальства “ОгіВодохіа” імкнуліся 
павялічыць магутнасць перадавальніка, 
каб рыдыё прымалася і ў паўночна- 
заходняй частцы Беластоцкага ваяводства, 
на землях, дзе жыве вялікая колькасць 
праваслаўных вернікаў. Дазвол на 
павелічэнне магутнасці прыйшоў, але з 
абмежаваннем: павелічэнне не можа 
датычыцца ўусходняга накірунку. Такім 
чынам, праваслаўныя, якія жывуць на 
ўсход ад Беластока радыё “Огодохіа” 
не пачуюць. 

Праваслаўнае радыё - некамерцыйнае, 
займаецца трансляваннем набажэнстваў і 
інфармуе аб падзеях у жыцці царквы. 
Зараз радыё можа трансляваць перадачы 
толькі на Беласток і ваколіцы. 

“багега М уботсга”. 2004. 5 ліст. 


Беласток, Польшча 


Агульнапольскі конкурс беларускай 
паэзіі і прозы арганізуецца Беларускім 
саюзам і рэдакцыяй газеты “Ніва” ўжо 9 
гадоў. Мэта яго застаецца нязменнай: 
стварыць аўтарам, якія карыстаюцца 
беларускай мовай, шанц паказаць свае 
літаратурныя напрацоўкі шырэйшаму колу 
чытачоў, аддаць іх на суд прафесійным 


літаратарам і літаратуразнаўцам. За гэты: 


час у конкурсе прынялі ўдзел амаль 2 


сотні чалавек, а некаторыя з іх папоўнілі 


“ўжо рады членаў Літаб'яднання 


“Белавежа” і друкуюцца ў “Тэрмапілах” 
(Беласток). 

Падсумаванне конкурсу адбылося 6 
лістапада ў Беластоку. У час сустрэчы 
пераможцы атрымалі ўзнагароды, 
а астатнія ўдзельнікі - кніжныя 
і фанаграфічныя сувеніры. Лепшыя 
творы ўдзельнікаў конкурсу будуць 
апублікаваны ў адмысловым дадатку да 
газеты “Ніва”. 

“Ніва”. 2004. 14 ліст. 


Варшава, Польшча 


У Амбасадзе Беларусі - з ініцыятывы 
Надзвычайнага і Паўнамоцнага 
Амбасадара Беларусі ў Польшчы Паўла 
Латушкі - адбылася сустрэча сяброў 
Камітэта пабудовы помніка Янку Купалу 
і Якубу Коласу ў Варшаве. На сустрэчу 
быў запрошаны дырэктар Музея 
літаратуры ў Варшаве праф. Януш 
Адрованж-Пенёнжэк, які згадзіўся ўзяць 
на сябе абавязкі старшыні камітэта. 
Прысутны на сустрэчы намеснік старшыні 
ініцыятыўнай групы пабудовы помніка 
праф. Аляксандр Баршчэўскі азнаёміў 
Януша Адрованж-Пенёнжэка з галоўнымі 
дзеяннямі ініцыятыўнай групы па справах 
пабудовы помніка класікам беларускай 
літаратуры ў Варшаве. Абмяркоўвалася 
таксама польска-беларускае 
супрацоўніцтва ў галіне культуры ды 
магчымасці яго пашырэння. 

“Ка4іо Роіопіа”. 2004. 9 ліст. 


Торунь, Польшча 


У Торуньскім этнаграфічным музеі 
адбыўся навуковы семінар ,Мар'ян 
Пецюкевіч. Жыццё і дзейнасць”, 
арганізатарамі якога былі Этнаграфічны 
музей імя Мар'і Знамяроўскай- 
Прыфяровай у Торуні, торуньскі аддзел 
Польскага этнаграфічнага-” таварыства 
і кафедра міжнародных узаемаадносін 
Універсітэта Мікалая Каперніка ў Торуні. 
У семінары ўдзельнічалі сям'я Мар'яна 
Пецюкевіча, супрацоўнікі Торуньскага 
этнаграфічнага таварыства, навуковыя 
супрацоўнікі Універсітэта Мікалая 
Каперніка, а таксама госці з Беларусі 
і Польшчы. 

“Ніва”. 2004. 21 ліст. 


Іркуцк, Расія 


У Доме дружбы Іркуцка запланавана 
правядзенне гістарычнай вечарыны, 
прысвечанай такім беларускім дзеячам, як 
Сімяон Полацкі (1629- 1680) - беларускі 
пісьменнік, першы рускі паэт, філосаф, 
асветнік, педагог, грамадскі і рэлігійны 
дзеяч; Яўстафій Тышкевіч (1814-1873) 
- пачынальнік беларускай археалогіі, 
гісторык, краязнаўца; Станіслаў Манюшка 
(1819-1872) - дырыжор, педагог, 
кампазітар, фалькларыст; Фларыян 
Ждановіч (1884-1842) - адзін з 
заснавальнікаў беларускага прафесійнага 
тэатра, прафесійны акцёр сучаснага тыпу. 


Гістарычная вечарына прымеркавана 
да беларускага абрадавага дня Дзяды. 
Абрад Дзяды з'яўляецца крыніцай чыстых 
думак і пачуццяў. Менавіта гэты абрад 
можа выратаваць ад страты сваіх каранёў, 
што цягне да бездухоўнасці і абыякавасці, 
страты маральнасці. 

Алена Мамантава, 
Прэс-сакратар ІТБК імя Яна Чэрскага 


Іркуцк, Расія 

На базе Іркуцкага таварыства 
беларускай культуры імя Яна Чэрскага 
(ІТБК) адбылося ўрачыстае адкрыццё 
дзяцячага клуба “Зярнятка”. Праца клуба 
арыентавана на дзяцей школьнага ўзросту 
ад б да 14 гадоў. Клуб сумяшчае ў сабе 
як нядзельную школу па вывучэнні 
беларускай мовы, культуры і гісторыі, так 
і рэалізацыю праектаў адпачынку. Пры 
клубе таксама будзе дзейнічаць секцыя 
беларускіх рамёстваў. Усе заняткі будуць 
весці спецыялісты. Удзельнічаць у працы 
клуба могуць дзеці любой нацыянальнасці 

і абсалютна бясплатна. 
Алена Мамантава, 
Прэс-сакратар ІТБК імя Яна Чэрскага 


Калінінград, Расія 


На дзень усіх святых у каталіцкім 
прыходзе Святога сямейства абласнога 
цэнтра адбылася памінальная імша. Яе 
адслужыў беларускі святар айцец Сяргей 
Сурыновіч. Урачыстасць ужо не першы 
раз дапамагаў ствараць музычны гурт 
Беларускага таварыства культуры 
“Тутэйшыя музыкі”. Ён выконваў 
рэлігійныя творы на гэты раз.у спалучэнні 
з арганам. Тэлевізійны канал “Дзюны” 
Калінінградскага тэлебачання ўпершыню 
здымаў беларускую імшу. У чатырох 
паўторах інфармацыйнай праграмы гучаў 
неафіцыйны гімн Беларусі (як падкрэсліла 
тэлежурналістка) - “Магутны Божа". Яго 
праспяваў калінінградскі музыка Міхась 
Галубкін, ураджэнец Гродзеншчыны. 
Пасля імшы сябрам таварыства была 
наладжана рытуальная вячэра. Запрашэнне 
на імшу, адпраўленае айцом Сяргеем у 
мясцовае аддзяленне пасольства сП. 
Заламаю, засталося без адказу... 

Гар Шаховіч, 
старшыня Таварыства беларускай 
культуры Калінінграда 


Калінінград, Расія 

Напярэдадні Змітраўскіх дзядоў 
адбылося пасяджэнне Рады Беларускага 
таварыства культуры. Абмяркоўваліся 
пытанні, звязаныя з плануемым у ліпені 
наступнага года Чацвёртым з'ездам 
беларусаў свету ў Мінску, прыняты зварот 
да польскага ўрада ў абарону беластоцкай 
“Нівы”. Таксама запланаваны ўрачыстасці 
звязаныя з адкрыццём помніка Францішку 
Скарыну у Калінінградзе на сакавік 2005 
г. Сябры Рады выказалі спадзеў, што 
Бацькаўшчына не застанецца убаку ад 
гэтай справы. Распачалася падрыхтоўка да 
Калядаў. Галоўная ўвага надаецца 


» 


. ааааааанананананаананаананнная. З. А 8! НО Ы занае 


тэатралізаванай пастаноўцы “Батлейка”. 

У спектаклі, дзе ўсе акцёры - аматары, 

будуць задзейнічаны 14 чалавек ды 

музычны гурт “Тутэйшыя музыкі”. 
Плануецца запіс на тэлебачанні. 

Гар Шаховіч, 

старшыня Беларускага 

таварыства культуры Калінінграда 


Новасібірск, Расія 


На базе Дома нацыянальных культур 
імя Г.Завалокіна ў Новасібірску адбыўся 
фестываль савецкай культуры. Галоўным 
арганізатарам выступіў грамадскі Фонд 
імя Кандрацюка пры падтрымцы 
дэпартамента культуры Новасібірскай 
вобласці. Актыўны ўдзел у свяце ўзяў 
Абласны цэнтр беларускай культуры. 
Прагучалі песні беларускіх аўтараў у 
выкананні маладзёжнага ансамбля 
“Вернісаж” (кіраўнік Н.Вароніна). У 
выкананні Т.Грышанковай і І.Дубаграевай 
прогучала песня “Ваявода” з рэпертуару 
ансамбля “Сябры”, Наталля Шаўчэнка 
дэбютавала з песняй “Паляўнічы”. 

Калектывы і салісты Новасібірскага 
цэнтра беларускай культуры былі 
запрошаны і ў г. Томск, дзе прайшлі Дні 
беларускай культуры. Удзельнікі 
фестывалю правялі канцэрты і ў раёнах 
Томскай вобласці. Прагучалі аўтарскія 
песні і апрацоўкі народных песняў. Такім 
чынам, дзейснены творчы абмен з Томскай 
рэгіянальнай грамадскай арганізацыяй 
беларускай культуры “Белыя росы” 
(кіраўнік П.Барыльчанка). 

Такія творчыя сустрэчы становяцца 
традыцыйнымі на працягу апошніх 2 
гадоў. Ансамбль “Крылы” г. Томска 
неаднаразова запрашаўся ў г. Новасібірск. 

Ніна Кабанова, 
дырэктар Новасібірскага цэнтра 
беларускай культуры 


Новасібірск, Расія 
Дзяржаўная ўстанова “Новасібірскі 
цэнтр беларускай культуры” (адзіны 
дзяржаўны беларускі цэнтр у Расіі) 
створаны ў 2000 г. у мэтах адраджэння, 


захавання і прапаганды беларускай 


культуры ў г. Новасібірску і Новасібірскай 
вобласці. Дырэктарам цэнтра была 
прызначана Ніна Кабанава (паходжаннем 
з Беларусі). Вялізны ўнёсак у стварэнне 
цэнтра як дзяржаўнай установы зрабіў 
В.Галуза. 

За час дзейнасці центрам праведзена 
вялікая праца ў рэалізацыі асноўных мэтаў 
і задач: адчынена дзесяць філіялаў цэнтра 
ў вобласці ў месцах кампактнага 
пражывання беларусаў: Кыштоўскі, 
Паўночны, Куйбышеўскі, Балатнінскі, 
Машкоўскі, Качанеўскі раёны, г. Бердск. 
У выніку нарадзілася больш за 30 
мастацкіх калектываў, якія з вялікім 
жаданнем спяваюць беларускія песні, 
выконваюць беларускія танцы, ставяць 
тэатральныя беларускія пастаноўкі, і што 
вельмі цешыць новасібірскіх беларусаў - 
гэта моладзь і дзеці. 

Пры цэнтры працуе 17 клубных 


гурткоў для дзяцей і дарослых, у ліку якіх 
ансамбль “Крынічка” (кіраўнікі Ірына 
Дубаграява і Анатоль Амелічкін). 
Ансамбль - неаднаразовы ўдзельнік 
конкурсаў і фестываляў. Творчая 
дзейнасць калектыва адзначана медалем, 
дыпломамі і лістамі з падзякай. Ансамбль 
“Крынічка” ўдзельнічаў у сумесных 
іраектах з ансамблямі “Песняры” і “Сябры”. 

Цэнтр бярэ ўдзел ва ўсіх гарадскіх і 
абласных мерапрыемствах. У гэтым годзе 
цэнтр браў удзел у правядзенні Дзён 
беларускага кіно ў г. Новасібірску ў межах 
Года культуры Рэспублікі Беларусь у Расіі. 
Цэнтр вядзе актыўную працу па 


"прапагандзе беларускай культуры сярод 


дзяцей і моладзі. На базе школы-садка М? 
123 г. Новасібірска створаны дзіцячыя 
фальклорныя ансамблі “Калядачкі” (узрост 
дзяцей 3-4 гады), “Кужалёк” (5-7 гадоў), 
“Святкі” (8-11 гадоў). Вядзецца 
індывідуальная праца з таленавітымі 
дзецьмі. Ствараюцца дзіцячыя калектывы 
ў раёнах вобласці. Наладжана 
экспідыцыйна-этнаграфічная дзейнасць у 
месцы кампактнага пражывання беларусаў 
у Новасібірскай обласці. Цэнтр заключыў 
дамову аб супрацоўніцтве з кафедрай 
народнай мастацкай культуры 
Новасібірскага педагагічнага універсітэта 
ў мэтах аказання метадычнай і практычнай 
дапамогі ў вывучэнні беларускага 
фальклору. Наладжаны творчыя сувязі 
з беларускімі дыяспарамі Томска, Цюмені, 
Іркуцка і грамадскімі арганізацыямі 
Новасібірска. 

У бліжэйшай перспектыве цэнтрам 
плануецца правядзенне семінара для 
кіраўнікоў творчых калектываў па вакалу, 
танцу, народнаму касцюму з прыцягненнем 
спецыцялістаў з Рэспублікі Беларусь, 
рэгіянальнага фестывалю-конкурсу 
беларускай творчасці для дзяцей і моладзі 
“Сібірскае сузор'е”, свята “У гасцях у 
Лявоніхі” (прысвечаны 5-годдзю адкрыцця 
цэнтра), фальклорна-этнаграфічнай 
экспедыцыі па месцах кампактнага 
пражывання беларусаў. 

Ніна Кабанова, 
дырэктар Новасібірскага цэнтра 
беларускай культуры 


Крым, Ўкраіна 


“Беларусь - мая песня” - пад такім 
дэвізам прайшлі Дні беларускай культуры 
ў Аўтаномнай Рэспубліцы Крым, 
прысвечаныя 60-годдзю вызвалення 
Рэспублікі Беларусь і Крыма ад нямецка- 
фашысцкіх захопнікаў. Арганізатарам 
мерапрыемства выступіў Саюз беларусаў 
Крыма, які ўзначальвае Аляксей Сарасека. 

Саюз беларусаў Крыма з'яўляецца 
пераемнікам Крымскага беларускага 
культурна-асветнага таварыства, якое ў 
гэтым годзе адзначыла сваё 13-годдзе. Ён 
аб'ядноўвае ў сваім складзе 21 
арганізацыю, якія створаны і працуюць 
практычна ва ўсіх гарадах і рэгіёнах 
Крыма, дзе жыве амаль 30 тысяч нашых 
суайчыннікаў. 

У Дні беларускай культуры ў Крыме 


Саюзам беларусаў Крыма былі арганізаваны 
паездкі і ўскладанне вянкоў і кветак да 
помніка М.Багдановічу ў г. Ялта, да Вечнага 
агню ў г. Сімферопалі і г. Севастопале, да 
манумента “Партызанская шапка”. 

У Дзень Незалежнасці Рэспублікі 
Беларусь і 60-годдзя яе вызвалення ад 
фашыстаў у цэнтральным парку г. 
Сімферопаля адбыўся гала-канцэрт 
самадзейных калектываў практычна з усіх 
рэгіёнаў Крыма: “Світанак”, “Рабінушка”, 
“Сябрына”, “Беларусь”. З вялікім 
энтузіязмам удзельнікі і госці ўспрынялі 
выступ землякоў з Мінска ансамбль 
“Радзімічы”. 

У межах Дзён беларускай культуры ў 
Крыме былі ўручаны віншавальныя лісты 
прэзідэнта Рэспублікі Беларусь 
А.Лукашэнка і юбілейныя медалі “60 гадоў 
вызвалення Рэспублікі Беларусь ад нямецка- 
фашысцкіх захопнікаў” вялікай групе 
ветэранаў, якія вызвалялі Беларусь у гады 
вайны. Лісты і медалі ўручыў першы 
сакратар Пасольства Рэспублікі Беларусь у 
Украіне Віктар Дзенісенка. 

Саюз беларусаў Крыма ўдзячны 
Вярхоўнай Радзе Крыма, Рэспубліканскаму 
камітэту па справах нацыянальнасцяў, 
Рэспубліканскаму фонду міжнацыянальнай 
згоды, Рэспубліканскаму ваеннаму 
камісарыяту, гарадскому і раённым ваенным 
камісарыятам у арганізацыі і правядзенні 
гэтых імпрэз. 

Г.Жукоўскі, 
Старшыня праўлення Саюза 
беларусаў Крыма 


Парыж, Францыя 


У Парыжы ў рамках прэстыжнага 
Восеньскага салона кампаньёнаў Манмартра 
адкрываецца выстава вядомых беларускіх 
мастакоў Уладзіміра Цэслера і Сяргея 
Войчанкі. Удзел беларускіх мастакоў у 
французскай выставе - сумесны праект 
Пасольства Францыі ў Беларусі і Федэрацыі 
кампаньёнаў Парыжа. Беларускія мастакі 
выстаўляюцца на Манмартры. 

Гэта ўжо не першая выстава менавіта 
Цэслера і Войчанкі ў Францыі. Нашых 
мастакоў ужо ведаюць французскія аматары 
мастацтва, яны не адзін раз выстаўляліся 
не толькі ў Парыжы. Нават у Луўры ёсць 
адна супольная праца Уладзіміра Цэслера і 
Сяргея Войчанкі. 

Радыё “ Свабода”. 2004. 12 ліст. 


Стакгольм, Швецыя 


Сёлетняй вясною, калі да аб'яднанай 
Еўропы далучылася бальшыня 
ўсходнееўрапейскіх краін, мяжа Еўразвяза 
наблізілася непасрэдна да Беларусі. 
Некаторыя палітыкі ў краінах Еўразвяза 
занепакоеныя тым, што Беларусь аказалася 
па-за межамі еўрапейскай супольнасці 
народаў. У сувязі з гэтым “Радыё Швецыі” 
пачало трансляцыю праграмы на беларускай 
мове. 

Мэты і задачы беларускай праграмы - 
знаёміць беларускага слухача са Швецыяй, 
з яе гісторыяй, з яе сучаснасцю, а таксама 

асвятляць культурныя, палітычныя і 
грамадскія падзеі ў галіне шведска- 
беларускіх стасункаў. Перыядычнасць 
выхаду ў эфір - два разы на месяц кожную 
другую нядзелю, перадачы па 30 хвілін. 
Першая перадача выйшла ў эфір 7 
лістапада, першы блок - інтэрв'ю з людзьмі, 
якія маюць дачыненне да Беларусі, пра 
найбуйнейшую культурную імпрэзу - 
штогадовы кніжны кірмаш у Гётэборгу, дзе 
была прадстаўленая і Беларусь. Беларускае 

радыё ў іншых Скандынаўскіх краінах не 
існуе, толькі ў Швецыі. Гэта вялікі крок 
са шведскага боку - пачаць вяшчанне на 
новай замежнай мове, і вельмі прыемна, 
што гэты крок зроблены ў бок Беларусі. 

Паводле Беіатизу.сот і 50арбоаа.оте 


Жэнева, Швейцарыя 
58 твораў беларускіх мастакоў розных 
пакаленняў дэманструюцца на выставе 
“Беларускае сучаснае мастацтва”, што 


адкрылася ў Палацы нацый у Жэневе. 
Экспазіцыя з'яўляецца першай беларускай 
нацыянальнай выставай такога маштабу, 
арганізаванай у штаб-кватэры аддзялення 
ААН у Жэневе. На выставе прадстаўлены 
творы жывапісу, графікі і скульптуры, 
створаныя цягам апошніх 15 гадоў 
народнымі мастакамі Беларусі, 
заслужанымі дзеячамі мастацтваў 
Рэспублікі Беларусь і маладымі майстрамі. 

“Народная воля”. 2004. 13 ліст. 

Аздараўленне дзяцей 
Паводле прэзідэнта А. Лукашэнкі, на 
сёння ліцэнзію на права арганізацыі 
аздараўлення дзяцей за мяжой маюць 130 
арганізацыяў, з якіх 115 - грамадскія, 9 
- рэлігійныя. Арганізацыя выезду за мяжу 
дзяцей, што маюць патрэбу ў 
аздараўленні, павінна быць прэрагатывай 
дзяржавы, - заявіў Лукашэнка, дадаўшы, 
што на сёння гэтымі пытаннямі займаюцца 
ўсяго чатыры дзяржаўныя арганізацыі. 
Ён заявіў, што некаторыя 
недзяржаўныя дабрачынныя арганізацыі, 
якія займаюцца вывазам дзяцей на 
аздараўленне, “выцягваюць з бацькоў 
грошы нібыта на дадатковыя паслугі і 
экскурсіі”. Аднак акрамя гэтага кіраўнік 
дзяржавы прывёў і іншы матыў: “Працэс 
вывазу дзяцей за мяжу трэба звесці 
практычна да нуля. Сваіх дзяцей мы 
павінны расціць і выхоўваць тут”. 
І дадаў: “Няўжо вы не бачыце, якімі дзеці 
вяртаюцца адтуль? Што нам гэты лад 
жыцця дае? Нам такое выхаванне не 
трэба". “Калі нам хочуць аказаць дапамогу, 
няхай пералічваюць сродкі і кантралююць 
тут, як мы іх будзем выкарыстоўваць, - 
сказаў кіраўнік дзяржавы. - Мы 
аздараўляць павінны дзяцей сваіх унутры 
краіны: Сёння для гэтага ў нас хапае 
магчымасцяў, і толькі ў крайнім выпадку 
мы павінны вывозіць дзяцей за межы 
краіны”. Лукашэнка заявіў, што міністр 
адукацыі павінен “асабіста адпраўляць 
дзяцей для лячэння або ўсынаўлення за 
мяжу”, - подпіс міністра павінен стаяць 
пад кожным дакументам. 
Радыё “Свабода”.2004. 17 ліст. 


Здароўе школьнікаў 


У Беларусі абсалютна здаровымі 
дзецьмі з'яўляюцца толькі каля 2779 
школьнікаў. З кожным годам іх становіцца 
ўсё менш: напрыклад, у 1997 г. было 3379 
здаровых вучняў. Такія дадзеныя прывёў 
галоўны дзяржаўны санітарны ўрач 
Беларусі Міхаіл Рымжа на сумеснай 
нарадзе міністэрстваў, Нацыянальнай 
акадэміі навук і Сусветнай арганізацыі 
аховы здароўя. Сустрэча адбылася ў 
Мінску і была прысвечана тэме ўплыву 
навакольнага асяроддзя на здароўе дзяцей. 
Адной з галоўных прычын росту дзіцячай 
хваравітасці з'яўляецца негатыўнае 
ўздзеянне фактараў навакольнага 
асяроддзя. 

“Белорусский рынок”. 2004. 6- 13 ліст. 


Насельніцтва Беларусі 
скарацілася 


Як паведамілі афіцыйныя крыніцы, на 
І кастрычніка 2004 года колькасць 
“насельніцтва Беларусі склала 9 мільёнаў 
8129 тысячы чалавек. У пачатку года ў 
краіне жылі 9 мільёнаў 849 тысяч. Такім 
чынам, за дзевяць месяцаў сёлета 
насельніцтва Беларусі скарацілася на 36 
ТЫСЯЧ. 
Радыё “Свабода”. 20004. 17 ліст. 


Васіль Быкаў спачыў пад 
фінскім гранітам 


2 лістапада на магіле Васіля Быкава 
ўсталяваны камень-помнік. Гэта акцыя саб- 
рала не адну сотню людзей. Луналі нацы- 
янальныя сцягі, гарэлі памінальныя свечкі, 
камень асвяцілі згодна з хрысціянскім 
абрадам. Пра Быкава гаварылі ля помніка 
тыя, каму пашчасціла ведаць яго як сяб- 
ра, хто падзяляе ягоную грамадзянскую 
пазіцыю, хто шануе ягоную творчасць. Гэта 
Валянцін Тарас, Рыгор Барадулін, 
Уладзімір Някляеў, Генадзь Бураўкін, 
Алесь Пашкевіч, Андрэй Хадановіч, Васіль 
Шаранговіч... Ад улады не прыйшоў ніхто, 
нават кветак не даслалі. Для нас гэта 
звыкла: калі чынавенства штосьці не можа 
ўзначаліць, дык у лепшым выпадку спра- 
буе яго не заўважаць. Не было беларускіх 
чыноўнікаў, але прыйшлі амбасадары 
шэрага краін Еўрасаюза. Пашану генію 
беларускай нацыі выказалі ў сваіх высту- 
пах амбасадары Фінляндыі ў Літве, Літвы 
і амбасадар Злучаных Штатаў Амерыкі. 
Прычым амерыканскі дыпламат гаварыў 
па-беларуску. 

“Народная Воля”. 2004. 5 ліст. 


Асвячэнне помніка. Фота Алеся Стан- 
кевіча. 





Збор твораў 
Васіля Быкава 


Дзяржаўнае выдавецтва “Мастацкая 
літаратура” адмовілася выдаваць 
васьмітомны Збор твораў класіка беларус- 
кай літаратуры Васіля Быкава. Пісьменнік 
не верыў у магчымасць выдання Поўнага 
збору твораў дзяржаўным выдавецтвам 
яшчэ тры гады таму - на самым пачатку 
працы над першым томам. Дырэктар вы- 
давецтва “Мастацкая літаратура” 
Уладзіслаў Мачульскі прэзентаваў разам 
з Васілём Быкавым яго васьмітомнік яшчэ 
на Міжнародным кніжным кірмашы ў 
Франкфурце-на- Майне ў 2002 годзе, ад- 
нак першы том дагэтуль свету не ўбачыў. 
Першы том быкаўскага Збору твораў не 
выйшаў сёлета, не ўключаны васьмітомнік 
і ў выдавецкія планы “Мастацкай 
літаратуры” на 2005 год. 

райопіа.ртотедаіа.Бу 


Нясвіжскія зборы 
Радзівілаў 


Унікальная выстава «Нясвіжскія збо- 
ры Радзівілаў» адкрылася ў Нацыяналь- 
ным мастацкім музеі ў Мінску. У ёй экс- 
пануецца 47 партрэтаў выдатных 
палітычных, грамадскіх, рэлігійных і ва- 
енных дзеячаў Беларусі ХУП - ХУІІІ ста- 
годдзяў з вялікай калекцыі, якая некалі 
належала легендарнаму магнацкаму роду 
Радзівілаў, прадстаўнікоў якога называлі 
некаранаванымі каралямі Вялікага княства 
Літоўскага. Пачатак збору быў пакладзе- 
ны Мікалаем Радзівілам Сіроткам (1549- 
1616) і прадоўжаны яго нашчадкамі, якія 
захавалі пераемнасць дынастычных тра- 
дыцый. Доктар мастацтвазнаўства Надзея 
Высоцкая паведаміла, што нясвіжскі збор 
Радзівілаў перажыў дзве трагедыі: 1812 
года, калі значная частка калекцыі была 
вывезена ў Эрмітаж (Санкт-Пецярбург), 
і 1941 года, калі калекцыя спа- 
чатку была раздзелена паміж 
“установамі культуры БССР, а 
потым вывезена нацыстамі ў 
Германію, адкуль вярнулася ў 
Мінск у 1948-1960 гадах. 
Толькі ў 1968 годзе 57 парт- 
рэтаў са збору трапілі ў Дзяр- 
жаўны мастацкі музей БССР, 
дзе былі адрэстаўраваны і вы- 
вучаны. 
“Народная воля” 
2004. 9 ліст. 


10 БЕЛАРУСЬ 


Вакол падзей 
на Генеральнай асамблеі 
ДАН 


59-я сесія Генасамблеі ААН акрыла- 
ся ў верасне. У гэтым годзе на разгляд 
дэлегатаў Трэцяга камітэта ААН было 
прадстаўлена 8 праектаў, рэзалюцый, якія 
асуджаюць парушэнні правоў чалавека, у 
тым ліку ў Беларусі. Ініцыятарам праекта 
рэзалюцыі па Беларусі сталі ЗІЦА. Сааў- 
тарамі выступілі краіны Еўразвяза, Румы- 
нія, Японія і Канада. У цэлым рэзалюцыя 
па Беларусі пабудавана па фактах, якія 
ўжо не раз выклікалі заклапочанасць у 
іншых міжнародных структурах і слу- 
жылі повадам для прыняцця мноства ана- 
лагічных дакументаў. 

МЗС Беларусі не абмежаваўся звы- 
чайным непрыяццем. Па заяве МЗС, у 
гэтых умовах Беларусь вырашыла ўнесці 
контрпраект - “Аб дэмакратыі і палажэнні 
з правамі чалавека ў ЗША”. Беларускі 
праект рэзалюцыі абвінавачвае амерыкан- 
скае кіраўніцтва ў ажыццяўленні жорст- 
кага кантролю за СМІ, недасканаласці 
выбарчай сістэмы, у прымяненні смярот- 
нага пакарання ў дачыненні да непаўна- 


НА 


“летніх і псіхічна хворых і Г. Д. 


Сенсацыяй сусветнага масштабу маг- 
ло б стаць галасаванне на Генасамблеі 
ААН па прапанаванаму Мінскам праекту 
рэзалюцыі “Аб дэмакратыі і палажэнні з 
правамі чалавека ў ЗША”. Сенсацыі не 
атрымалася. Беларуская дэлегацыя адкл- 
ікала свой праект рэзалюцыі па правах 
чалавека ў ЗША. Тым не менш нават сама 
спроба афіцыяльна абвінаваціць аплот 
заходняй дэмакратыі ў парушэнні правоў 
чалавека стала беспрэцэдэнтным крокам 
у сусветнай дыпламатыі. 

Адзначым, што рэзалюцыі ААН па 
сітуацыі з правамі чалавека ў Беларусі на 
працягу апошніх гадоў былі прыняты 
ДВОЙЧЫ. 

“Белорусская деловая газета” 
2004. 16 ліст. 


Каментар Прэс-сакратара 
МЗС Беларусі 


Ад самага пачатку мэтай унясення 
рэзалюцыі “Аб палажэнні ў галіне дэмак- 


ратыі і правоў чалавека ў ЗІЦА” ў Трэцім 


камітэце Генеральнай Асамблеі ААН было 
не галасаванне па ёй... Усе мэты дасягну- 
ты. Створаны першы ў гісторыі ААН прэ- 


МІЖНАРОДНАЙ 


А Р Э НЕ 


цэдэнт унясення такой рэзалюцыі. Дэле- 
гацыя Беларусі зрабіла заяву аб тым, што 
праект рэзалюцыі не выносіцца на гала- 
саванне і заклікала аўтараў іншых краі 
навых рэзалюцый зрабіць такім жа чы- 
нам. 

У падтрымку зробленага Беларуссю 
кроку выступілі дэлегацыі Расіі, дэлега- 
цыя старшыні Руху недалучэння Малайзіі, 
Кітая, Інданезіі і іншыя. 

Паводле т(а.гос.Бу 15.11.2004 г. 


З заявы МЗС Беларусі 


18 лістапада 2004 года ААН прыня- 
ла прынцыповае рашэнне не разглядаць 
унесенае ЗША і Еўрапейскім Саюзом на 
Генеральнай Асамблеі пытанне аб Бела- 
русі. ААН не саступіла масіраванаму ціску 
ЗША і іншых Заходніх краін, адхіліўшы 
разгляд ініцыіраванага імі праекта рэза- 
люцыі “Аб сітуацыі з правамі чалавека ў 
Беларусі”. 

103 краіны-ўдзельніцы ААН не падт- 
рымалі дадзены праект, пазбавіўшы тым 
самым ЗША і ЕС рычага аказання палі- 
тычнага ціску на Беларусь пад прыкрыц- 
цём аўтарытэту міжнароднай супольнасці... 

ахо.туа.во0.бу 


КНІЖНАЯ ПАЛІЧКА 


Летапіс “Ўздыма” 


Да 10-гадовага юбілею Беларускага 
культурна-асветнага таварыства “Уздым” 
выйшаў зборнік вычарпальнай 
інфармацыі пра грамадскі шлях гэтага 
актыўнага беларускага аб'яднання 
Даўгаўпілс (Латвія). Зборнік называецца 
“Летапіс беларускага культурна-асветнага 
таварыства “Уздым”. У ім паслядоўна 
выкладзена гісторыя аб'яднання і 
біяграфіі самых знакамітых беларусаў 
Даўгаўпілса, якія супрацоўнічалі з 
таварыствам. Пададзены таксама здымкі 
з імпрэзаў, сяброў “Уздыма”, урыўкі з 
беларускай і латышскай прэсы пра жыццё 
даўгаўпілскіх беларусаў, выявы 
беларускіх выданняў і шмат іншага. 
Зборнік заслугоўвае ўвагі як 
хрэстаматыйная крыніца па найноўшай 
гісторыі беларускай дыяспары Латвіі. 
Будзе ён цікавы і як досвед арганізацыі 
культурнага і грамадскага жыцця на 
чужыне. 

Інфармацыйны цэнтр 
МГА “ЗБС “Бацькаўшчына” 


“Маланка” 


У апошніх нумарах газеты Іркуцкага 
таварыства беларускай культуры імя Яна 
Чэрскага апавядаецца пра насычанае пад- 


Бюлетэнь Інфармацыйнага цэнтра 
МГА “ЗБС “Бацькаўшчына”. 
Распаўсюджваецца на правах 

унутранай дакументацыі. 


зеямі і справамі жыццё беларусаў Іркуц- 
ка. Консул Пасольства Рэспублікі Бела- 
русь Ігар Саўко патэлефанаваў са сваёй 
резідэнцыі ў Новасібірску. Ён папрасіў 
скласці спісы ветэранаў, якія ўдзельнічалі 
ў вызваленні Беларусі 60 гадоў таму, для 
ўручэння ім юбілейных медалёў. 

Была зроблена чарговая этнаграфіч- 
ная экспедыцыя ў Куйтунскі раён. Зараз 
мы знайшлі сваіх суродзічаў і ў гэтым 
раёне. У вёсках Алкін, Сулкет, Андрушына 
і Ключы жывуць нашчадкі беларускіх 
перасяленцаў па Сталыпенскай рэформе 
(пачатак ХХ ст.). Падчас экспедыцыі было 
запісана шмат цікавай інфармацыі, стара- 
даўнія песні. Асабліва здзівілі жыхары 
Сулкета. У іх ёсць вельмі каларытны ан- 
самбль “Рушнічок”. Зараз яні змогуць на- 
ведваць нашыя абласныя мерапрыемствы, 
прысвечаныя беларускай культуры. 

У сядзібе таварыства адбылося ўра- 
чыстае адкрыццё дзіцячага клуба “Зяр- 
нятка”. Гэтай падзеі даўно чакалі і сур'ёз- 
на рыхтаваліся, бо будучае нашай аргані- 
зацыі, безумоўна, залежыць ад нашых дзя- 
цей. Мы павінны прывіць ім любоў да 
свайго народа, выхаваць іх у веданні ўлас- 
най культуры і гісторыі. 

У Доме культуры ў дзяцей ёсць маг- 
чымасць сістэматычна вывучаць гісторыю 
беларускага народа, беларускае слова 
(мова і літаратура), наведваць секцыю 


Меркаванні аўтараў могуць не супа- 
даць з думкай рэдакцыі. Падбор 
матэрыялаў і вёрстка - Зміцер 
Сасноўскі. Адказная за выпуск - 
Алена Макоўская. 


Наклад 200 асобнікаў 


“Ужытковае мастацтва” (вывучэнне сімва- 
лаў, вышыўка, саломапляценне і інш.) і 
“Фальклорную студыю”. Ёсць спадзяван- 
не, што з нашых малышоў вырастуць вар- 
тыя лідэры, якія змогуць працягнуць наш 
рух па захаванню беларускай традыцыі ў 
Прыбайкаллі. 

“ У апошніх нумарах “Маланкі” такса- 
ма можна даведаецца пра чарговае пасяд- 
жэнне абласной рады ІТБК, пра іншыя 
падзеі і планы Іркуцкага таварыства: гіста- 
рычныя даследаванні на тэму “Беларусы 
ва Усходняй Сібіры», праца Рэсурснага 
навукова-метадычнага цэнтра па выву- 
чэнні і распаўсюджанні беларускай куль- 
туры, адкрыццё ў Іркуцку рэстарана бе- 


“ларускай кухні, гістарычны клуб “Спад- 


чына”, маладзёжны клуб “Крывічы”, Му- 
зей-майстэрня “Беларусская хатка”, пра- 
вядзенне нацыянальных дыскатэк і ства- 
рэнне радыёпередачы аб беларускай му- 
зыцы, Бібліятэка беларускай літаратуры. 
Інфармацыйны цэнтр 

МГА “ЗБС “Бацькаўшчына” 





Адрас рэдакцыі: 
вул. Рэвалюцыйная, 15, г. Мінск 
220030, Рэспубліка Беларусь 
2Ю5Б«ФІіпахо.тіп5к.Бу; чмлу.гб5Б.ога 
тэл. (375 17) 289-31-94 


